

မြန်မာနိုင်ငံဆေးကောင်စီဥပဒေ

မြန်မာနိုင်ငံဆေးကောင်စီဥပဒေ

မာတိကာ

| စဉ် | အကြောင်းအရာ   | စာမျက်နှာ |
|-----|---|-----------|
| ၁။  | အခန်း (၁)<br>အမည်နှင့်အဓိပ္ပာယ်ဖော်ပြချက်   | ၁         |
| ၂။  | အခန်း (၂)<br>ရည်ရွယ်ချက်များ  | ၃         |
| ၃။  | အခန်း (၃)<br>မြန်မာနိုင်ငံဆေးကောင်စီဥုံးစည်းခြင်း   | ၄         |
| ၄။  | အခန်း (၄)<br>ကောင်စီ၏တာဝန်နှင့်လုပ်ပိုင်ခွင့်များ   | ၆         |
| ၅။  | အခန်း (၅)<br>ကောင်စီ၏အလုပ်အမှုဆောင်အဖွဲ့ဝင်များ၏<br>ရပိုင်ခွင့်များ                           | ၉         |
| ၆။  | အခန်း (၆)<br>ကောင်စီဝင်အဖြစ်မှုရပ်စဲခြင်း   | ၁၀        |
| ၇။  | အခန်း (၇)<br>အစည်းအဝေးကျင်းပခြင်း   | ၁၀        |
| ၈။  | အခန်း (၈)<br>ရုံးအဖွဲ့ဖွဲ့စည်းခြင်းနှင့် တာဝန်ပေးခြင်း  | ၁၀        |
| ၉။  | အခန်း (၉)<br>ဘဏ္ဍာရေး   | ၁၀        |
| ၁၀။ | အခန်း (၁၀)<br>ဆရာဝန်မှုတ်ပုံတင်ခြင်း  | ၁၂        |
| ၁၁။ | အခန်း (၁၁)<br>ဘွဲ့လွန်ခါဂရိအသိအမှတ်ပြုခြင်း   | ၁၃        |
| ၁၂။ | အခန်း (၁၂)<br>ဆေးကုသခွင့်လိုင်စင်   | ၁၃        |
| ၁၃။ | အခန်း (၁၃)<br>မှတ်ပုံတင်ဆရာဝန်နှင့် ဆေးကုသခွင့်လိုင်စင်ရ<br>ဆရာဝန်၏ တာဝန်နှင့်ရပိုင်ခွင့်များ | ၁၆        |

မာတိကာ

| စဉ် | အကြောင်းအရာ  | စာမျက်နှာ |
|-----|--|-----------|
| ၁၄။ | အခန်း (၁၄)<br>စီမံခန့်ခွဲရေးနည်းလမ်းအရ အရေးယူခြင်း | ၁၃        |
| ၁၅။ | အခန်း (၁၅)<br>အယူခံခြင်း                           | ၁၃        |
| ၁၆။ | အခန်း (၁၆)<br>တားမြစ်ချက်နှင့် ပြစ်ဒက်များ         | ၁၈        |
| ၁၇။ | အခန်း (၁၇)<br>အထွေထွေ                              | ၁၉        |

**မြန်မာနိုင်ငံဆေးကောင်စီဥပဒေ**  
(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၆။)

၁၃၇၆ ခုနှစ်၊ တန်ခူးလပြည့်ကျော် ၆ ရက်  
(၂၀၁၅ ခုနှစ်၊ ဧပြီလ ၉ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤဥပဒေကို မြန်မာနိုင်ငံဆေးကောင်စီဥပဒေဟု ခေါ်တွင်စေရမည်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါ အတိုင်း အဓိပ္ပာယ်သက်ရောက်စေရမည် –

(က) ဆေးပညာဆိုသည်မှာ ကျွန်းမာမှုအဆင့် မြှင့်တင်ခြင်း၊ ရောဂါကြိုတင်ကာကွယ်ခြင်း၊ ရောဂါစစ်ဆေးရှာဖွေခြင်း၊ ရောဂါကုသခြင်း၊ ကျွန်းမာမှုပြန်လည်ထူထောင်ခြင်း၊ သုတေသနပြုခြင်း၊ လေ့ကျင့်သင်ကြားခြင်းနှင့် ပြည်သူ ကျွန်းမာရေးလုပ်ငန်းများ၊ ဆောင်ရွက်ခြင်းတို့အပါအဝင် ကျွန်းမာရေးစောင့်ရွောက်မှုလုပ်ငန်းအားလုံးနှင့် စပ်ဆိုင် သော ပညာရပ်ကို ဆိုသည်။

(ခ) ကောင်စီဆိုသည်မှာ ဤဥပဒေအရ ဖွဲ့စည်းသည့် မြန်မာ နိုင်ငံ ဆေးကောင်စီကို ဆိုသည်။

(ဂ) နာယကအဖွဲ့ဆိုသည်မှာ ကောင်စီ၏ နာယကအဖွဲ့ကို ဆိုသည်။

(ဃ) အလုပ်အမှုဆောင် အဖွဲ့ဆိုသည်မှာ ကောင်စီ၏ အလုပ် အမှုဆောင်အဖွဲ့ကို ဆိုသည်။

(င) ကောင်စီဝင် ဆိုသည်မှာ မြန်မာနိုင်ငံဆေးကောင်စီဝင် တစ်ဦးဦးကို ဆိုသည်။

(စ) မှတ်ပုံတင်လက်မှတ်ဆိုသည်မှာ မြန်မာနိုင်ငံဆေးကောင်စီ က ဤဥပဒေအရ ထုတ်ပေးသော ဆရာဝန်မှတ်ပုံတင် လက်မှတ်ကို ဆိုသည်။

(ဆ) မှတ်ပုံတင်ဆရာဝန်ဆိုသည်မှာ ဆရာဝန်မှတ်ပုံတင်စာရင်းတွင် အမည်တင်သွင်းခြင်းခံရပြီး ဆရာဝန်မှတ်ပုံတင် လက်မှတ် ထုတ်ပေးခြင်းခံရသူကို ဆိုသည်။

(၃) ဆေးကုသခွင့်လိုင်စင်ဆိုသည်မှာ ကောင်စီက ဤဥပဒေ  
အရ ထုတ်ပေးသော အတွေ့တွေ့ဆေးကုသခွင့်လိုင်စင်  
အထူး ဆေးကုသခွင့်လိုင်စင်၊ ကန်သတ် အတွေ့တွေ့ ဆေး  
ကုသခွင့်လိုင်စင်၊ ကန်သတ် အထူး ဆေးကုသခွင့်လိုင်စင်နှင့်  
ဆေးဘက်ဆိုင်ရာ ကျမ်းကျင်လိုင်စင်တို့ကို ဆိုသည်။

(၄) အတွေ့တွေ့ဆေးကုသခွင့်လိုင်စင်ဆိုသည်မှာ -

(၁) ကောင်စီက အသိအမှတ်ပြုထားသော ပြည်တွင်း  
ဆေးတက္ကသိုလ်တစ်ခုခုမှ အခြေခံဆေးပညာဘူးရရှိပြီး  
သတ်မှတ်ထားသော အလုပ်သင်ကာလ ပြီးဆုံးသည့်  
နိုင်ငံသားမှတ်ပုံတင်ဆရာဝန်အား သတ်မှတ်ချက်များ  
နှင့်အညီ ကောင်စီကထုတ်ပေးသော ဆေးကုသခွင့်  
လိုင်စင်ကို ဆိုသည်။

(၂) ကောင်စီ၏ အသိအမှတ်ပြုခြင်းခံရသည့် ပြည်ပနိုင်ငံ  
ဆေးတက္ကသိုလ်တစ်ခုခုမှုဖြစ်စေ ဆေးကောလိပ်  
တစ်ခုခုမှုဖြစ်စေ အခြေခံဆေးပညာဘူး ရရှိပြီး  
သတ်မှတ်ထားသော အလုပ်သင်ကာလ ပြီးဆုံးသည့်  
နိုင်ငံသားဆရာဝန်အား ဆေးကုသခွင့်လိုင်စင်စာမေးပဲ  
အောင်မြင်ပြီးနောက် ကောင်စီကထုတ်ပေးသော  
ဆေးကုသခွင့်လိုင်စင်ကို ဆိုသည်။

(၅) အထူးဆေးကုသခွင့်လိုင်စင်ဆိုသည်မှာ ကောင်စီက အသိ  
အမှတ်ပြုထားသော ပြည်တွင်းဆေးတက္ကသိုလ်တစ်ခုခုမှ  
အပ်နှင့်ထားသော သို့မဟုတ် ပြည်ပနိုင်ငံ၏ သက်ဆိုင်ရာ  
ဆေးကောင်စီက အသိအမှတ်ပြုသော ဘွဲ့လွန်ဖိုကီ ဘွဲ့လွန်  
ဒီပလိုမာရရှိပြီး အတွေ့တွေ့အထူးဆေးကုသမှုကိုဖြစ်စေ  
အထူးပြု အထူးကုဆေးကုသမှုကိုဖြစ်စေ အရည်အချင်း  
ပြည့်မီချို့ အတွေ့အကြိုနှင့်ကျမ်းကျင့်မှုရှိသည်ဟု သတ်မှတ်  
ခြင်းခံရသော မှတ်ပုံတင်ဆရာဝန်အား ကောင်စီက ထုတ်ပေး  
သည့် ဆေးကုသခွင့်လိုင်စင်ကို ဆိုသည်။

(၆) ကန်သတ်အတွေ့တွေ့ဆေးကုသခွင့်လိုင်စင်ဆိုသည်မှာ  
ကောင်စီ၏ အသိအမှတ်ပြုခြင်းခံရသည့် ပြည်ပနိုင်ငံ၏  
သက်ဆိုင်ရာဆေးကောင်စီက အသိအမှတ်ပြုသော  
အခြေခံဆေးပညာဘူးရရှိသည့် နိုင်ငံခြားသားဆရာဝန်  
အား ကောင်စီက သတ်မှတ်ချက်များနှင့်အညီ စိစစ်ပြီး  
ထုတ်ပေးသော ဆေးကုသခွင့်လိုင်စင်ကို ဆိုသည်။

(၅) ကန်းသတ် အထူးဆေးကု သခ္ဓင့် လိုင်စင် ဆိုသည်မှာ  
ကောင်စီ၏ အသိအမှတ်ပြုခြင်းခံရသည့် ပြည်ပနိုင်ငံ၏  
သက်ဆိုင်ရာ ဆေးကောင်စီက အသိအမှတ်ပြုသော ဘွဲ့လွန်  
ဒီဂရီ သို့မဟုတ် ဘွဲ့လွန်ဒီပလိုမာရရှိပြီး သတ်မှတ်ယားသော  
အရည်အချင်းပြည့်မိသည့် နိုင်ငံခြားသား ဆရာဝန်အား  
ကောင်စီက သတ်မှတ်ချက်များနှင့်အညီ စိစစ်ပြီးထုတ်ပေး  
သော ဆေးကုသခ္ဓင့်လိုင်စင်ကို ဆိုသည်။

(၆) ဆေးဘက်ဆိုင်ရာ ကျမ်းကျင်လိုင်စင်ဆိုသည်မှာ အခြေခံ  
ဆေးပညာဘွဲ့မရရှိသောလည်း ဆေးဘက်ဆိုင်ရာ ကျမ်းကျင်  
ဘွဲ့၊ ဘွဲ့လွန်ဒီပလိုမာတစ်ခုခုရရှိပြီး ပြည်ပ  
နိုင်ငံ၏ သက်ဆိုင်ရာဆေးကောင်စီ သို့မဟုတ် ကောင်စီ  
ကဲ့သို့ အလားတူကိစ္စရပ်များ ဆောင်ရွက်ရန် ဖွဲ့စည်းယား  
သော အဖွဲ့အစည်းကဖြစ်စေ ကောင်စီကဖြစ်စေ  
သက်ဆိုင်ရာ ပညာရပ်အလိုက် ကုသမှုတစ်ခုခုကို ဆောင်ရွက်  
နိုင်သည်ဟု အသိအမှတ်ပြုယားသော ပုဂ္ဂိုလ်အား  
ဘာသာရပ်ဆိုင်ရာ ကျမ်းကျင်မှုအခြေအနေအရ လိုအပ်  
သည်ဟု ကောင်စီက သတ်မှတ်ချက်များနှင့်အညီ စိစစ်ပြီး  
ထုတ်ပေးသော လိုင်စင်ကို ဆိုသည်။

အခန်း (၂)

ရည်ရွယ်ချက်များ

၃။ ဤပေါ်ပေါ်၏ ရည်ရွယ်ချက်များမှာ အောက်ပါအတိုင်း ဖြစ်သည်—

(က) အရည်အသွေးပြည့်ဝ၍ ထိရောက်မှုနှင့် လုခြံမှုရှိသော  
ကျန်းမာရေးစောင့်ရွောက်မှုကို နိုင်ငံအတွင်း မြို့တင်းနေထိုင်  
ကြသူအားလုံး ခံစားခွင့်ရရှိစေရန်။

(ခ) ဆရာဝန်များ၏ ဆေးပညာဗုံသုတာ၊ ကျန်းမာရေး  
စောင့်ရွောက်မှု အရည်အသွေးနှင့် အဆင့်အတန်းကို အစဉ်  
တစိုက် ထိန်းသိမ်းမြှင့်တင်ရန်။

(ဂ) ဆေးပညာကို ခေတ်နှင့်အညီ လေ့လာသင်ကြားနိုင်စေရန်။

(ဃ) ဆေးပညာတိုးတက်မှုကို စဉ်ဆက်မပြတ် လေ့လာဆည်းပူး  
နိုင်စေရန်။

(င) ဆရာဝန်များ၏ ဂုဏ်သိက္ခာကို ထိန်းသိမ်းမြှင့်တင်နိုင်စေရန်။

- (စ) ဆရာဝန် ကျင့်ဝတ်သိက္ခာနှင့် စည်းကမ်းများ လိုက်နာ  
စောင့်ထိန်းရေးကို ကြပ်မတ်ထိန်းသိမ်းပေးရန်।
- (ဆ) ကောင်းမွန်သော ဆေးကုသမှုပတ်ဝန်းကျင် ဖြစ်ထွန်း  
စေရန်။

**အခန်း (၃)**

**မြန်မာနိုင်ငံဆေးကောင်စီးဗုံးစည်းခြင်း**

- ၄။ ကောင်စီသည် ဥပဒေနှင့်အညီ လွတ်လပ်စွာ ရပ်တည်ဆောင်ရွက်  
သော အဖွဲ့အစည်းဖြစ်သည်။
- ၅။ ပြည်ထောင်စုအစိုးရအဖွဲ့သည် ကျန်းမာရေးဝန်ကြီးဌာန၊  
ပြည်ထောင်စုနှင့် ထင်ပေါ်ကျော်ကြားသည့် ဂုဏ်သတင်းရှိသော  
ဝါရင့် အငြိမ်းစားဆေးပညာရှင် နှစ်ဦးပါဝင်သည့် နာယကအဖွဲ့ကို ဖွဲ့စည်း  
ရမည်။

၆။ (က) နာယကအဖွဲ့သည် ကောင်စီကို ၆၅ ဦးထက်မပို့သော  
အောက်ဖော်ပြပါပုဂ္ဂိုလ်များဖြင့် ဖွဲ့စည်းရမည် -

(ခ) ညွှန်ကြားရေးမှူးချုပ်၊ ပြည်သူကျန်းမာရေးဦးစီး  
ဌာန၊

(ဂ) ညွှန်ကြားရေးမှူးချုပ်၊ ကုသရေးဦးစီးဌာန၊

(ဃ) ညွှန်ကြားရေးမှူးချုပ်၊ ဆေးဘက်ဆိုင်ရာ  
လူစွမ်းအား အရင်းအမြစ် ဖွံ့ဖြိုးတိုးတက်ရေးနှင့်  
စီမံခန့်ခွဲရေး ဦးစီးဌာန၊

(စ) ညွှန်ကြားရေးမှူးချုပ်၊ ဆေးသုတေသနဦးစီးဌာန၊

(ဆ) ညွှန်ကြားရေးမှူးချုပ်၊ အစားအသောက်နှင့်  
ဆေးဝါးကုပ်ကဲရေးဦးစီးဌာန၊

(၇) အဆင့်မြင့် အရာရှိကြီးတစ်ဦး၊ ဆေးဝန်ထမ်း  
ညွှန်ကြားရေးမှူးရုံး၊ ကာကွယ်ရေးဦးစီးချုပ်ရုံး  
(ကြည်း)၊

(၈) တစ်ဆယ်ဦးထက်မပို့သော ဆေးတက္ကသိုလ် ပါမောက္ခ  
ချုပ်များ၊

(၉) မြန်မာနိုင်ငံဆေးပညာရှင်အဖွဲ့၊ ဥက္ကဋ္ဌနှင့် အဖွဲ့ဝင်  
နှစ်ဦး၊

(၁၀) မြန်မာနိုင်ငံဆရာဝန်အသင်းဥက္ကဋ္ဌနှင့် အဖွဲ့ဝင်  
နှစ်ဦး၊

(၁၁) ပြည်ထောင်စုနာယကမြောက်နှင့် ပြည်နယ်  
ကျန်းမာရေးဦးစီးဌာနမှူးများ၊

- (၁၁) ဆေးတက္ကသိုလ်များမှ ဥပဒေရေးရာဆေးပညာ  
ဌာန ဝါရင့်ပါမောက္ခာနများ တစ်ဦး၊
- (၁၂) ကောင်စီ၏ လုပ်ငန်းများတွင် စိတ်ပါဝင်စား၍  
အများပြည်သူ၏ ယုံကြည်လေးစားမှုကိုရှိသော  
အငြိမ်းစားဆရာဝန်ကြီး ခုနစ်ဦး၊
- (၁၃) ပြည်ထောင်စုနယ်မြေ၊ တိုင်းဒေသကြီးနှင့်ပြည်နယ်  
အသီးသီးရှိ မှတ်ပုံတင်ဆရာဝန်များက ရွှေးချယ်  
တင်မြောက်သော နိုင်ငံဝန်ထမ်းမဟုတ်သည့်  
မှတ်ပုံတင်ဆရာဝန် တစ်ဦးစီ၊
- (၁၄) အများပြည်သူက ယုံကြည်လေးစားသော ဆရာဝန်  
မဟုတ်သည့် ပုဂ္ဂိုလ် နှစ်ဦး၊
- (၁၅) နာယကအဖွဲ့သည် လိုအပ်ပါက ကောင်စီကို ပြင်ဆင်  
ဖွဲ့စည်းနိုင်သည်။
- ၂။ နာယကအဖွဲ့သည် ကောင်စီဝင်များအနက်မှ ဥက္ကဋ္ဌတစ်ဦး  
ဒုတိယဥက္ကဋ္ဌတစ်ဦး၊ အတွင်းရေးများတစ်ဦး၊ တွဲဖက်အတွင်းရေးများ  
တစ်ဦးနှင့် ဘဏ္ဍာရေးများတစ်ဦးတို့ကို ရွှေးချယ်ထားပြီးသော ကောင်စီဝင်  
များ၏ ဆန္ဒမဲဖြင့် ရွှေးချယ်တင်မြောက်စေရမည်။
- ၃။ (က) နာယကအဖွဲ့သည် ကောင်စီ၏ လုပ်ငန်းတာဝန်များကို  
ဆောင်ရွက်ရန် အောက်ပါပုဂ္ဂိုလ်များပါဝင်သော အလုပ်  
အမှုဆောင်အဖွဲ့ကို ဖွဲ့စည်းရမည် –
- |   |                         |
|---|-------------------------|
| (က) ကောင်စီ ဥက္ကဋ္ဌ   | ဥက္ကဋ္ဌ                 |
| (ခ) ကောင်စီ ဒုတိယဥက္ကဋ္ဌ  | ဒုတိယဥက္ကဋ္ဌ            |
| (ဂ) ကောင်စီဝင် (၁၀) ဦး  | အဖွဲ့ဝင်များ            |
| (ဃ) ကောင်စီ အတွင်းရေးများ   | အတွင်းရေးများ           |
| (င) ကောင်စီ တွဲဖက်အတွင်းရေးများ   | တွဲဖက်<br>အတွင်းရေးများ |
| (စ) ကောင်စီ ဘဏ္ဍာရေးများ  | ဘဏ္ဍာရေးများ            |
| (ခ) ပုဇွဲမခွဲ(က)၊ ပုဇွဲမခွဲငယ်(ခ)၊ ပါ အဖွဲ့ဝင်များထဲမှ ခုနစ်ဦးကို<br>ကောင်စီဝင်များ၏ ဆန္ဒမဲဖြင့် ရွှေးချယ်တင်မြောက်ပြီး<br>ကျော် သုံးဦးကို ကောင်စီဥက္ကဋ္ဌက တိုက်ရှိက်ရွှေးချယ်ရမည်။ |                         |

၉။ အလုပ်အမှုဆောင်အဖွဲ့၊ ဥက္ကဋ္ဌ၊ ဒုတိယညွှန်နှင့် အတွင်းရေးမှူး  
တို့သည် အောက်ပါအရည်အချင်းများနှင့် ပြည့်စုံရမည် -

- (က) ကောင်စီ၏ တာဝန်ဝေါယာများကို အချိန်ပြည့် ထမ်းဆောင်  
နိုင်သူဖြစ်ခြင်း၊
  - (ခ) ကောင်စီ၏ လုပ်ငန်းများတွင် စိတ်ဝင်စားမှုရှိပြီး ဦးဆောင်မှု၊  
စီမံခန့်ခွဲမှု၊ ကြပ်မတ်မှုပေးနိုင်သူဖြစ်ခြင်း။
- ၁၀။ (က) ကောင်စီ၏ သက်တမ်းသည် စတင်ဖွဲ့စည်းသည့်နေ့မှစ၍  
လေးနှစ် ဖြစ်သည်။
- (ခ) ကောင်စီဝင်များ၏ သက်တမ်းသည် ကောင်စီ၏ သက်တမ်း  
နှင့် အညီ ဖြစ်သည်။
- (ဂ) ကောင်စီဝင်တစ်ဦးသည် ကောင်စီဝင်သက်တမ်း တစ်ဆက်  
တည်း နှစ်ကြိမ်အထိသာ ကောင်စီဝင်အဖြစ် ဆောင်ရွက်  
နိုင်သည်။
- (ဃ) ကောင်စီဝင်တစ်ဦးဦး၏ နေရာလစ်လပ်သည့်အခါ လစ်လပ်  
သည့်နေရာအလိုက် သက်ဆိုင်ရာပုဂ္ဂိုလ်များကို အစားထိုး  
ခန့်ထားခြင်း သို့မဟုတ် ရွှေးချယ်တင်မြောက်ခြင်းဖြင့်  
ပြည့်စွဲက်ရမည်။ ထိုသို့ ပြည့်စွဲက်ခြင်းခံရသော ကောင်စီဝင်  
၏ သက်တမ်းသည် ကျွန်းရှိသည့် ကောင်စီသက်တမ်း  
ကုန်ဆုံးချိန်အထိသာ ဖြစ်ရမည်။
- (င) ကောင်စီသည် သက်တမ်းကုန်ဆုံးသည့်အခါ ကောင်စီ  
အသစ်ဖွဲ့စည်းပြီးသည်အထိ လုပ်ငန်းတာဝန်များကို  
ထမ်းဆောင်ရမည်။
- ၁၁။ ကောင်စီဖွဲ့စည်းခြင်း၊ အလုပ်အမှုဆောင်အဖွဲ့၊ ဖွဲ့စည်းခြင်း၊  
အစည်းအဝေးကျင်းပခြင်းနှင့် ငွေကြေးဆိုင်ရာကိစ္စရပ်များကို သတ်မှတ်  
ချက်များနှင့် အညီ ဆောင်ရွက်ရမည်။

### အခန်း (၄)

ကောင်စီ၏ တာဝန်နှင့် လုပ်ပိုင်ခွင့်များ

၁၂။ ကောင်စီ၏ တာဝန်များမှာ အောက်ပါအတိုင်း ဖြစ်သည် -

- (က) ပြည့်တွင်းပြည့်ပရှိ ဆေးတက္က သို့လုံး၊ ဆေးကောလိုင်  
တစ်ခုခုကဖြစ်စေ၊ ဆေးပညာအတွက် ဖွဲ့စည်းထားသည့်  
အခြားအဖွဲ့အစည်းတစ်ခုခုကဖြစ်စေ အပ်နှင့်သည့် ဆေး  
ပညာဘွဲ့များကို အသိအမှတ်ပြုခြင်း၊ အသိအမှတ်ပြုရန်  
ခြင်းပယ်ခြင်း

- (ခ) ကောင်စီက အသိအမှတ်ပြုထားသော ဆေးပညာနဲ့များ  
ကို အခါအားလျော့စွာ ထုတ်ပြန်ကြညာခြင်း၊
- (ဂ) မှတ်ပုံတင်ဆရာဝန်စာရင်းနှင့် ဆေးကုသစွဲနှင့် လိုင်စင်ရ<sup>၁</sup>  
ဆရာဝန်စာရင်းများကို ပြုစုထားရှိခြင်းနှင့် အခါအား  
လျော့စွာ ထုတ်ပြန်ခြင်း၊
- (ဃ) ဆရာဝန်များ၏ ကျွန်းမာရေးစောင့်ရှောက်မှု အရည်  
အသွေးနှင့် အဆင့်အတန်းကို ထိန်းသိမ်းမြှင့်တင်နိုင်ရန်  
လေ့လာဆန်းစစ်ခြင်း၊ လိုအပ်သလို ဆောင်ရွက်ခြင်း၊ အစိုးရ<sup>၂</sup>  
ဌာနအဖွဲ့အစည်းများ၊ ပြည်တွင်းပြည်ပမှ သက်ဆိုင်ရာ  
အဖွဲ့အစည်းများနှင့် စက်သွယ်ပူးပေါင်းဆောင်ရွက်ခြင်း၊
- (င) နိုင်ငံတော်နှင့် ပုဂ္ဂလိကဆေးရုံများ၊ ဆေးခန်းများ၏  
ကျွန်းမာရေးစောင့်ရှောက်မှု အဆင့်အတန်း ထိန်းသိမ်း  
မြှင့်တင်ရန်နှင့် လုပြုမှုရှိစေရန် လိုအပ်သော စံချိန်စံညွှန်း  
သတ်မှတ်ခြင်း၊ ထုတ်ပြန်ခြင်း၊ ဆန်းစစ်ခြင်းနှင့် လုပ်ထုံး  
လုပ်နည်းများနှင့်အညီ ဆောင်ရွက်ခြင်း၊
- (စ) ဆေးပညာသင်ကြားမှုအဆင့်အတန်း မြင့်မားစေရေးနှင့်  
အရည်အသွေးပြည့်ဝသော ဆေးပညာရှုပ်များ ပေါ်ပေါက်  
စေရေးတို့အတွက် တိုးတက်ပြောင်းလဲနေသော ဆေးပညာ  
သင်ကြားရေးစနစ်များကို လေ့လာသုံးသပ်၍ သက်ဆိုင်ရာ  
တက္ကသိုလ်များ သင်ကြားရေးဌာနများနှင့် ညီးစွမ်းဆွဲး  
ခြင်း၊ အကြံပြုခြင်းနှင့် ပူးပေါင်းဆောင်ရွက်ခြင်း၊
- (ဆ) နိုင်ငံတော်၏ ကျွန်းမာရေးစောင့်ရှောက်မှု လိုအပ်ချက်နှင့်  
အညီ ဆရာဝန်များ ဆေးပညာ စဉ်ဆက်မပြတ်သင်ကြားမှု ရရှိ  
စေရေးအတွက် ကျွန်းမာရေးဝန်ကြီးဌာန၊ ဆေးတက္ကသိုလ်  
များ၊ ဆေးပညာဆိုင်ရာအသင်းအဖွဲ့များ၊ ပညာရှင်အဖွဲ့  
အစည်းများနှင့် ပူးပေါင်းဆောင်ရွက်ခြင်း၊
- (၁) ကျွန်းမာရေးစောင့်ရှောက်မှုအဆင့်အတန်း မြင့်မားစေရေး  
အတွက် ကျွန်းမာရေးဝန်ကြီးဌာနသို့ အကြံပြုခြင်း၊
- (၂) ဆရာဝန်များ လိုက်နာစောင့်ထိန်းရမည့် ကျင့်ဝတ်သံကွား  
များကို သတ်မှတ်ကြညာခြင်း၊
- (၃) ဆရာဝန်၏ ကျင့်ဝတ်သံကွားများကို လိုက်နာစေရန် ကြီးကြပ်  
ကုပ်ကြခြင်းနှင့် လိုက်နာစောင့်ထိန်းရန် ပျက်စွဲကိုမှုများနှင့်  
စပ်လျဉ်းသည့် တင်ပြချက်များကို စုံစမ်းစစ်ဆေးခြင်းနှင့်  
လိုအပ်သလို အရေးယူဆောင်ရွက်ခြင်း၊

- (၄) ဆေးဝါးနှင့် ဆေးပစ္စည်းကိရိယာ ထုတ်လုပ်ဖန်ဖြူး  
ရောင်းချခြင်း၊ ဆေးရုံး၊ ဆေးပေးခန်းများတွင် ဆေးနှင့်  
ဆေးပစ္စည်းကိရိယာများ သုံးစွဲခြင်း၊ သုတေသနပြုခြင်းတို့  
နှင့်စပ်လျဉ်း၍ သက်ဆိုင်ရာ အဖွဲ့အစည်းများအား ညီးကို  
ဆွေးနွေးခြင်း၊ အကြံပြုခြင်းနှင့် ပူးပေါင်းဆောင်ရွက်  
ခြင်း။
- (၅) ကောင်စီ၏ အစည်းအဝေးများတွင် သက်ဆိုင်သည့် ပညာရပ်  
ဆိုင်ရာ ဝါရင့်ပါမောက္ခများကို လိုအပ်ပါက ဖိတ်ကြား၍  
အကြံ့ဗြာက်တောင်းခံခြင်း။

၁၃။ ကောင်စီ၏ လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) ကောင်စီ၏ လုပ်ငန်းတာဝန်များကို အကောင်အထည်  
ဖော်ဆောင်ရွက်ရန် အောက်ဖော်ပြပါ ကော်မတီများကို  
ကောင်စီဝင်များနှင့် အခြားသင့်လျှင်သောပုဂ္ဂိုလ်များ  
ပါဝင်စေလျက် ဖွဲ့စည်းခြင်းနှင့် ယင်းကော်မတီအသီးသီး၏  
လုပ်ငန်းတာဝန်များကို သတ်မှတ်ခြင်း -
- (ခ) မှတ်ပုံတင်လက်မှတ်နှင့် ဆေးကုသခွင့်လိုင်စင်  
စိစစ်ရေးကော်မတီ၊
- (ဂ) ဆေးပညာဘူးလက်မှတ် စိစစ်ရေးနှင့် အသီအမှတ်  
ပြုရေးကော်မတီ၊
- (ဃ) ကျင့်ဝတ်သိက္ခာနှင့် စည်းကမ်းထိန်းသိမ်းရေး  
ကော်မတီ၊
- (င) ဆေးပညာသင်ကြားရေးနှင့် လေ့ကျင့်ရေး လုပ်ငန်း  
များ အရည်အသွေးနှင့် အဆင့်အတန်းမြင့်မားရေး  
အတွက် စံချိန်စံညွှန်းသတ်မှတ်ရေးနှင့်ကြီးကြပ်ရေး  
ကော်မတီ၊
- (စ) ကုသရေးဆိုင်ရာ အရည်အသွေး၊ အဆင့်အတန်း  
နှင့် လုံခြုံမှုအတွက် စံချိန်စံညွှန်းသတ်မှတ်ရေးနှင့်  
ကြီးကြပ်ရေးကော်မတီ၊
- (ဆ) ဆေးပညာသင်ကြားရေးနှင့် ကုသရေးလုပ်ငန်းများ  
ကို စံချိန်စံညွှန်းပြည့်မီကြောင်း တရားဝင် အသီ  
အမှတ်ပြုရေးကော်မတီ၊
- (ဇ) ဆေးပညာစဉ်ဆက်မပြတ် သင်ကြားရေးကော်မတီ၊
- (ဈ) ဘဏ္ဍာရေးကော်မတီ၊

- (၉) ဥပဒေရေးရာကော်မတီ  
 (၁၀) အခြားလိုအပ်သောကော်မတီများ  
 (၁) မှတ်ပုံတင်လက်မှတ် ထုတ်ပေးခြင်း၊ ထုတ်ပေးရန် ငြင်းပယ် ခြင်းနှင့် ပယ်ဖျက်ခြင်း  
 (၂) ဆေးကုသခွင့်လိုင်စင် ထုတ်ပေးခြင်း၊ ထုတ်ပေးရန် ငြင်းပယ်ခြင်း၊ ပယ်ဖျက်ခြင်းနှင့် ကာလအကန္တအသတ်ဖြင့် ရုပ်သိမ်းခြင်း၊ စိစစ်၍ ပြန်လည်ထုတ်ပေးခြင်း  
 (၃) ဆေးကုသခွင့်လိုင်စင်သက်တမ်း သတ်မှတ်ခြင်း၊ သက်တမ်း တိုးမြှင့်ပေးခြင်းနှင့် သက်တမ်းတိုးမြှင့်ပေးရန် ငြင်းပယ်ခြင်း  
 (၄) နိုင်ငံတော်နှင့်ကောင်စီအတွက် အကျိုးဖြစ်ထွန်းစေမည့် ကိစ္စရပ်များကို နိုင်ငံတကာ၊ ဒေသဆိုင်ရာနှင့် ပြည်တွင်း ပြည်ပရှိ အစိုးရွှေ့နာ၊ အဖွဲ့အစည်းများ၊ ပညာရှင်များနှင့် ဆက်သွယ်ပူးပေါင်းဆောင်ရွက်ခြင်း  
 (၅) မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်းတိုးမြှင့် ကြေးနှင့် ရက်လွန်ကြေး၊ စာမေးပွဲကြေးနှင့် အခြားသော အထွေထွေဝန်ဆောင်စရိတ်များကို သတ်မှတ်ခြင်းနှင့် ကောက်ခံခြင်း။

၁၄။ ကောင်စီသည် ဤဥပဒေပါ ရည်ရွယ်ချက်များကို ထိရောက်စွာ အကောင်အထည်ဖော် ဆောင်ရွက်နိုင်ရေးအတွက် မိမိ၏ တာဝန်နှင့် လုပ်ပိုင်ခွင့်များကို အလုပ်အမှုဆောင်အဖွဲ့၌ လွှဲအပ်နိုင်သည်။

### အခန်း (၅)

ကောင်စီနှင့် အလုပ်အမှုဆောင်အဖွဲ့ဝင်များ၏ ရပိုင်ခွင့်များ

၁၅။ နိုင်ငံဝန်ထမ်းမဟုတ်သောကောင်စီနှင့် အလုပ်အမှုဆောင်အဖွဲ့ဝင် များ၏ ရပိုင်ခွင့်များမှာ အောက်ပါအတိုင်းဖြစ်သည် –

- (က) ကောင်စီက သတ်မှတ်သည့် လစာစရိတ်၊ ချီးမြှင့်ငွေ့နှင့် ခံစားခွင့်များကို ရရှိခွင့်ရှိခြင်း  
 (ခ) တာဝန်အရ ခရီးသွားလာရပါက အမှန်တကယ် ကုန်ကျ သည့် ခရီးစရိတ်နှင့် အခါအားလျော်စွာသတ်မှတ်သည့် နေ့တွက်စရိတ်ကို ခံစားခွင့်ရှိခြင်း  
 (ဂ) ကောင်စီနှင့်သက်ဆိုင်သော အစဉ်းအဝေးများ တက်ရောက် ရပါက အခါအားလျော်စွာ သတ်မှတ်သည့် ချီးမြှင့်ငွေ့ကို ခံစားခွင့်ရှိခြင်း။

အခန်း (၆)

ကောင်စီဝင်အဖြစ်မှ ရပ်စဲခြင်း

၁၆။ အောက်ပါအကြောင်းအရာတစ်ရပ်ရပ် ပေါ်ပေါက်သည့်အခါ  
ကောင်စီသည် နာယကအဖွဲ့၏ အတည်ပြုချက်ဖြင့် ကောင်စီဝင်  
တစ်ဦးဦးအား ကောင်စီဝင်အဖြစ်မှ ရပ်စဲရမည် -

- (က) မိမိဆန္ဒအရ နှုတ်ထူက်ခြင်း;
- (ခ) ကောင်စီသို့ ခွင့်ပန်ခြင်းမရှိဘဲ အစည်းအဝေးတက်ရောက်ရန်  
သုံးကြိမ်ဆက်တိုက် ပျက်ကွက်ခြင်း;
- (ဂ) ကောင်စီသို့ ခွင့်ပန်ခြင်းမရှိဘဲ ပြည်ပသို့ ခြောက်လနှင့်  
အထက် ထွက်ခွာခြင်း;
- (ဃ) ဆရာဝန်မှတ်ပုံတင်စာရင်းမှ ပထုဖျက်ခံရခြင်း;
- (င) ဆေးကုသခွင့်လိုင်စင် ပထုဖျက်ခံရခြင်း သို့မဟုတ် ကာလ  
အကန့်အသတ်ဖြင့် ရုပ်သိမ်းခံရခြင်း;
- (စ) ဆရာဝန်တစ်ဦး၏ ကျင့်ဝတ်သိကွာ ပျက်ကွက်သည့်ကဲ  
ကောင်စီက စစ်ဆေးတွေ့ရှိခြင်း;
- (ဆ) ကောင်စီက ပေးအပ်သော တာဝန်များကို ထမ်းဆောင်ရန်  
ပျက်ကွက်ခြင်း။

အခန်း (၇)

အစည်းအဝေးကျင်းပခြင်း

၁၇။ အစည်းအဝေးများကို အောက်ပါအတိုင်း ကျင်းပဆောင်ရွက်  
ရမည် -

- (က) ကောင်စီ၏ ပုံမှန်အစည်းအဝေးကို သုံးလလျှင်တစ်ကြိမ်  
ကျင်းပပြုလုပ်ခြင်းနှင့် လိုအပ်ပါက အထူးအစည်းအဝေး  
ကျင်းပခြင်း;
- (ခ) အလုပ်အမှုဆောင်အဖွဲ့ အစည်းအဝေးကို တစ်လလျှင်  
တစ်ကြိမ် ကျင်းပပြုလုပ်ခြင်းနှင့် လိုအပ်ပါက အထူး  
အစည်းအဝေး ကျင်းပခြင်း;
- (ဂ) အလုပ်အမှုဆောင်အဖွဲ့၏ ဆောင်ရွက်ချက်များကို  
ကောင်စီ၏ အနီးကပ်ဆုံး ပုံမှန်အစည်းအဝေးတွင် တင်ပြု  
အတည်ပြုချက် ရယူခြင်း။

၁၈။ ကောင်စီအစည်းအဝေးကျင်းပရာတွင် ကောင်စီဝင်ဦးရေ၏  
ထက်ဝက်ကျော် တက်ရောက်မှုသာ အစည်းအဝေး အထမြောက်သည်။

၁၉။ ကောင်စီနှင့် အလုပ်အမှုဆောင်အဖွဲ့တို့သည် မိမိတို့၏ ဆောင်ရွက် ချက်များကို ကျွန်းမာရေးဝန်ကြီးဌာနသို့ အခါအားလျှင်စွာ အသိပေး အကြောင်းကြားနိုင်သည်။

### အခန်း (၈)

#### ရုံးအဖွဲ့ ဖွဲ့စည်းခြင်းနှင့် တာဝန်ပေးခြင်း

၂၀။ ကောင်စီသည် ကောင်စီနှင့် အလုပ်အမှုဆောင်အဖွဲ့တို့၏ လုပ်ငန်း တာဝန်များကို ဆောင်ရွက်နိုင်ရန် ရုံးအဖွဲ့နှင့် ဌာနများကို အောက်ပါ အတိုင်း ဖွဲ့စည်း၍ လိုအပ်သောဝန်ထမ်းများကို ခန့်အပ် တာဝန်ပေး ရမည် -

- (က) ရုံးအဖွဲ့များတစ်ဦးနှင့် ဒုတိယရုံးအဖွဲ့များတစ်ဦး၊
- (ခ) စီမံရေးရာဌာန၊ မှတ်ပုံတင်ဌာနနှင့် ငွေစာရင်းဌာနတို့တွင် လက်ထောက်ရုံးအဖွဲ့များတစ်ဦးစီ၊
- (ဂ) အရည်အသွေး ထိန်းသိမ်းခြင်းနှင့် စစ်ဆေးခြင်းဌာန၊ နှိုင်ငံခြားဆက်သွယ်ရေးဌာန၊ ကျွန်းဝိဘဏ်နှင့် စည်းကမ်း ထိန်းသိမ်းရေးဌာနတို့တွင် ဆရာဝန်ဖြစ်သော လက်ထောက် ရုံးအဖွဲ့များ တစ်ဦးစီ။

၂၁။ ကောင်စီသည် ပုဒ်မ ၂၀ ပါ ရုံးအဖွဲ့နှင့် ဌာနများကို လိုအပ်ချက် နှင့် အညီ ပြင်ဆင်ဖွဲ့စည်းနိုင်သည်။

### အခန်း (၉)

#### ဘဏ္ဍာရေး

၂၂။ ကောင်စီသည် မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်း တိုးမြှင့်ကြေးနှင့် ရက်လွန်ကြေး၊ စာမေးပွဲကြေးနှင့် အခြားသော အထွေထွေ ဝန်ဆောင်စရိတ်များကို သတ်မှတ်ခြင်းနှင့် ကောက်ခံခြင်းတို့ကို ပြုလုပ် နိုင်သည်။

၂၃။ ကောင်စီသည် ဤဥပဒေပါ ပြဋ္ဌာန်းချက်များကို အကောင် အထည်ဖော် ဆောင်ရွက်နိုင်ရန် အောက်ပါရင့်များဖြင့် ရန်ပုံငွေတစ်ရပ် ထူထောင်ရမည် -

- (က) မှတ်ပုံတင်ကြေး၊ လိုင်စင်ကြေး၊ လိုင်စင်သက်တမ်း တိုးမြှင့် ကြေး၊ ရက်လွန်ကြေး၊ စာမေးပွဲကြေးနှင့် အခြားစရိတ် များမှ ကောက်ခံရရှိငွေများ၊

(ခ) ပြည်တွင်းပြည်ပရှိ အဖွဲ့အစည်းများနှင့် အလူ၍ရှင်များထံမှ  
လူ၍ဒါန်းငွေ့နှင့် ထောက်ပုံငွေ့များ၊

(ဂ) ရန်ပုံငွေ့မှ တရားဝင် တိုးပွားငွေ့များ။

၂၄။ ကောင်စီသည် ပြည်တွင်းပြည်ပအဖွဲ့အစည်းများနှင့် အလူ၍ရှင်  
များက လူ၍ဒါန်းသောပစ္စည်းများနှင့် အခြားအကူအညီများကို လက်ခံနိုင်  
သည့်အပြင် တည်ဆဲစည်းမျဉ်း၊ စည်းကမ်းများနှင့်အညီ တရားဝင် စီမံ  
ခန့်ခဲ့ပိုင်ခွင့်ရှိသည်။

၂၅။ ကောင်စီသည် ကောင်စီအလုပ်အမှုဆောင်အဖွဲ့နှင့် ရုံးအဖွဲ့တို့၏  
ကုန်ကျစရိတ်များကို ကျခံရမည်။

၂၆။ ကောင်စီသည် ဘဏ္ဍာရေးဆိုင်ရာ ဆောင်ရွက်ချက်များကို တည်ဆဲ  
ဘဏ္ဍာရေးစည်းမျဉ်း၊ စည်းကမ်း၊ ညွှန်ကြားချက်များနှင့်အညီ လိုက်နာ  
ဆောင်ရွက်ရမည်။

၂၇။ ကောင်စီသည် မိမိရန်ပုံငွေ့ဖြင့် သီးခြား ရပ်တည်နှင့်ရန် ဆောင်ရွက်  
ရမည်။ မိမိရန်ပုံငွေ့ဖြင့် ရပ်တည်ရာတွင် လုံလောက်မှုမရှိပါက ကျွန်းမာရေး  
ဝန်ကြီးဌာနမှုတစ်ဆင့် ပြည်ထောင်စုအစိုးရအဖွဲ့၏ ခွင့်ပြုချက်ဖြင့်  
ပြည်ထောင်စုဘဏ္ဍာရန်ပုံငွေ့မှ ကျခံသုံးစွဲနိုင်ရန် တင်ပြတောင်းခံနိုင်သည်။

### အခန်း (၁၀)

#### ဆရာဝန်မှတ်ပုံတင်ခြင်း

၂၈။ ဆရာဝန်မှတ်ပုံတင်လက်မှတ် ရရှိလိုသော နိုင်ငံသားတစ်ဦးဦး  
သည် အောက်ပါ သတ်မှတ်ချက်များနှင့်အညီ ကောင်စီသို့ လျော်ကိုယား  
နိုင်သည် –

(က) ကောင်စီက အသိအမှတ်ပြုသည့် ပြည်တွင်းဆေးတက္ကသိုလ်  
တစ်ခုခုက အပ်နှင့်သည့် အခြေခံဆေးပညာဘွဲ့ရရှိသူ၊

(ခ) ကောင်စီက အသိအမှတ်ပြုသည့် ပြည်ပဆေးတက္ကသိုလ်  
တစ်ခုခုကဖြစ်စေ၊ ဆေးကောလိပ်တစ်ခုခုကဖြစ်စေ အပ်နှင့်  
သည့် အခြေခံဆေးပညာဘွဲ့ ရရှိသူ၊

(ဂ) ကောင်စီက အသိအမှတ်ပြုထားခြင်းမရှိသည့် ပြည်ပ  
ဆေးတက္ကသိုလ်တစ်ခုခုကဖြစ်စေ၊ ဆေးကောလိပ်တစ်ခုခုက  
ဖြစ်စေ အခြေခံဆေးပညာဘွဲ့ရရှိပြီး ကောင်စီက ကျင်းပ  
ပြုလုပ်သော ဆေးကုသစွဲလိုင်စင် စာမေးပွဲကို အောင်မြင်  
ပြီးသူ။

၂၅။ အလုပ်အမှုဆောင်အဖွဲ့သည် ပုဒ်မ ၂၈ အရ လျှောက်ထားသည့် လျှောက်လွှာကို သတ်မှတ်ချက်များနှင့် အညီ စိစစ်ပြီး မှတ်ပုံတင်ကြေးပေးသွင်းစေ၍ ဆရာဝန်မှတ်ပုံတင်လက်မှတ်ကို ထုတ်ပေးခြင်း သို့မဟုတ် ထုတ်ပေးရန် ဌားပယ်ခြင်း ပြုနိုင်သည်။

၃၀။ ကောင်စီသည် မှတ်ပုံတင်ဆရာဝန်တစ်ဦးဦးနှင့် ပတ်သက်၍ အောက်ပါအချက်တစ်ရပ်ရပ် ပေါ်ပေါက်ကြောင်း စစ်ဆေးတွေ့ရှိပါက မှတ်ပုံတင်စာရင်းမှ ပယ်ဖျက်ရမည် -

(က) မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးသံးစွဲကြောင်း ပေါ်ပေါက်ခြင်း၊

(ခ) ပြစ်မှုတစ်ရပ်ရပ်ဖြင့် တရားရုံး၏ ပြစ်မှုထင်ရှား စီရင်ခြင်းကို ခံရပြီး ယင်းပြစ်မှုသည် ဆရာဝန်အဖြစ် ဆက်လက်ထမ်းဆောင်ရန် မသင့်ဟု ကောင်စီက သတ်မှတ်ထားသော ပြစ်မှုဖြစ်ခြင်း၊

(ဂ) ဆရာဝန်တစ်ဦး၏ ကျင့်ဝတ်သိက္ခာ ပျက်ကွက်သည်ဟု ကောင်စီက စစ်ဆေးတွေ့ရှိခြင်း။

### အန်း (၁၁)

#### ဘုံးလွန်ဒီဂရီအသိအမှတ်ပြုခြင်း

၃၁။ ပြည်တွင်းပြည်ပ ဆေးတက္ကဆိုလ်တစ်ခုခုကအပ်နှင့်သည့် ဘုံးလွန်ဆေးပညာဘုံးရရှိသူသည် ဘုံးလွန်ဒီဂရီအသိအမှတ်ပြုနိုင်ရန် ကောင်စီသို့ သတ်မှတ်ချက်များနှင့် အညီ လျှောက်ထားနိုင်သည်။

၃၂။ အလုပ်အမှုဆောင်အဖွဲ့သည် ပုဒ်မ ၃၁ အရ လျှောက်ထားသူ များကို သတ်မှတ်ချက်များနှင့် အညီ စိစစ်ပြီး မှတ်ပုံတင်ကြေးပေးသွင်းစေ၍ ဘုံးလွန်ဒီဂရီရရှိကြောင်း မှတ်ပုံတင်လက်မှတ်ကို ထုတ်ပေးခြင်း သို့မဟုတ် ထုတ်ပေးရန် ဌားပယ်ခြင်း ပြုနိုင်သည်။

### အန်း (၁၂)

#### ဆေးကုသခွင့်လိုင်စင်

၃၃။ (က) နိုင်ငံသားမှတ်ပုံတင်ဆရာဝန်သည် ဆေးကုသသည့်လုပ်ငန်းကို လုပ်ကိုင်ဆောင်ရွက်လိုပါက အထွေထွေဆေးကုသခွင့်ရရှိရန် သတ်မှတ်ချက်များနှင့် အညီ ကောင်စီသို့ လျှောက်ထားရမည်။

(ခ) ကောင်စီသည် ပုဒ်မခွဲ (က) အရ လျှောက်ထားချက်ကို ရရှိသည့်အပါ အလုပ်အမှုဆောင်အဖွဲ့သို့ စိစစ်ရန် လွှဲပြောင်းပေးရမည်။

၃၅။ အခြေခံဆေးပညာဘဲနှင့်အလားတဲ့ ဆေးပညာဘဲရနိုင်ပြေားသား ဆရာဝန်သည် ကန်သတ် အထွေထွေဆေးကုသခွင့်လိုင်စင်ရရှိရန် သတ်မှတ်ချက်များနှင့်အညီ ကောင်စီသို့ လျှောက်ထားရမည်။

ရမိ။ အလုပ်အမှုဆောင်အဖွဲ့သည် ပုဂ္ဂမ ၃၅ အရ လျှောက်ထားသည့်  
လျှောက်လွှာကို သတ်မှတ်ချက်များနှင့်အညီ စိစစ်ပြီး လိုင်စင်ကြေးနှင့်  
အခြားသတ်မှတ်ထားသော အခကြေးငွေများ ပေးသွင်းစေ၍ ကုသခွင့်  
ရှိသောနေရာ၊ ဒေသနှင့် အချိန်ကာလများကို ကန့်သတ်လျက် ကန့်သတ်  
အထောက်ထွေ ဆေးကုသခွင့်လိုင်စင်ကို ထုတ်ပေးခြင်း သို့မဟုတ် ထုတ်ပေးရန်  
ငြင်းပယ်ခြင်း ပြနိုင်သည်။

၃၃။ အထွေထွေဆေးကုသခွင့်လိုင်စင် ရှုနှုတားသည့် မှတ်ပုံတင်ဆရာဝန် သည် အထူးဆေးကုသခွင့်အတွက် သတ်မှတ်ထားသည့် အရည်အချင်းနှင့် ပြည့်စုံပါက အထူးဆေးကုသခွင့်လိုင်စင်ရှုနှုန် သတ်မှတ်ချက်များနှင့် အညီ ကောင်စီသို့ လျောက်ထားနိုင်သည်။

၃၈။ အလုပ်အမှုဆောင်အဖွဲ့သည် ပုဒ်မ ၃၂ အရ လျှောက်ထားသည့် လျှောက်လွှာကို စိစစ်ပြီး လိုင်စင်ကြေးနှင့်အခြားသတ်မှတ်ထားသော အခ ကြေးငွေများ ပေးသွင်းစေ၍ အထူးဆေးကုသခွင့်လိုင်စင်ကို ထုတ်ပေး ခြင်း သိမဟုတ် ထုတ်ပေးရန် ငြင်းပယ်ခြင်း ပြုနိုင်သည်။

၃၉။ နိုင်ငံခြားသား အထူးကုဆရာဝန်သည် မြန်မာနိုင်ငံတွင်  
ဆေးကုသသည့်လုပ်ငန်းကို လုပ်ကိုင်ဆောင်ရွက်လိုပါက ကန့်သတ် အထူး  
ဆေးကုသခွင့် လိုင်စင်ရရှိရန် သတ်မှတ်ချက်များနှင့်အညီ ကောင်စီသို့  
လျောက်ထားရမည်။

၄၀။ အလုပ်အမှုဆောင်အဖွဲ့သည် ပုံစံမ ၃၉ အရ လျှောက်ထားသည့်  
လျှောက်လွှာကို စိစစ်ပြီး လိုင်စင်ကြေးနှင့် အခြားသတ်မှတ်ထားသော  
အခကြေးငွေများ ပေးသွင်းစေ၍ ကုသခွဲငါးရှိသော ဆေးပညာဘာသာရပ်  
အမျိုးအစား၊ ကုသခွဲငါးရှိသော နေရာ၊ ဒေသနှင့် အချိန်ကာလများကို  
ကန့်သတ်လျက် ကန့်သတ်အထူးဆေးကုသခွဲငါးလိုင်စင်ကို ထုတ်ပေးခြင်း  
သို့မဟုတ် ထုတ်ပေးရန် ပြင်းပယ်ခြင်း ပြုနိုင်သည်။

၄၁။ အကြခံဆေးပညာဘဲ။ မရရှိသော်လည်း ဆေးဘက်ဆိုင်ရာ ကျမ်းကျင်ဘဲ။ တစ်ခုခုရရှိပြီး သက်ဆိုင်ရာ ပညာပူးအလိုက် ကုသမှု ဆောင်ရွက်လိုသူသည် ဆေးဘက်ဆိုင်ရာ ကျမ်းကျင်လိုင်စင်ကို သတ်မှတ် ချက်များနှင့်အညီ ကောင်စီသို့ လျောက်ထားနိုင်သည်။

၄၂။ အလုပ်အမှုဆောင်အဖွဲ့သည် ပုဒ်မ ၄၃ အရ လျောက်ထားသည့် လျောက်လွှာကို စိစစ်ပြီး လိုအပ်ပါက အရည်အချင်းစစ်ဆေးရန်၊ အရည် အချင်းပြည့်မီလျင် လိုင်စင်ကြေးနှင့် အခြားသတ်မှတ်ထားသော အခ ကြေးငွေများပေးသွင်းစေလျက် ကုသခွင့်ရရှိသည့် ပညာပူးဆိုင်ရာ နယ်ပယ သတ်မှတ်၍ ဆေးဘက်ဆိုင်ရာ ကျမ်းကျင်လိုင်စင်ကို ထုတ်ပေးနိုင်သည်။ အရည်အချင်းမပြည့်မီပါက လိုင်စင်ကို ထုတ်ပေးရန် ငြင်းပယရမည်။

၄၃။ ဆေးကုသခွင့်လိုင်စင်ရရှိသူသည် လိုင်စင်သက်တမ်း ကုန်ဆုံး ပြီးနောက် မိမိ၏ ဆေးကုသသည့်လုပ်ငန်းကို ဆက်လက်လုပ်ကိုင်လိုပါက သက်တမ်းတိုးမြှင့်ပေးရန် လိုင်စင်သက်တမ်းမကုန်ဆုံးမဲ့ သတ်မှတ်ချက် များနှင့်အညီ ကောင်စီသို့ လျောက်ထားရမည်။ လျောက်ထားခဲ့ကာလ အတွင်း ယင်း၏ ဆေးကုသမှုလုပ်ငန်းများသည် တရားဝင်ဆောင်ရွက် ခြင်းဟု မှတ်ယူရမည်။

၄၄။ အလုပ်အမှုဆောင်အဖွဲ့သည် ပုဒ်မ ၄၃ အရ ဆေးကုသခွင့် လိုင်စင် သက်တမ်းတိုးမြှင့်ပေးရန် လျောက်ထားသည့်လျောက်လွှာကို သတ်မှတ်ချက်များနှင့်အညီ စိစစ်ပြီး သက်တမ်းတိုးမြှင့်ပေးခြင်း သို့မဟုတ် သက်တမ်းတိုးမြှင့်ပေးရန် ငြင်းပယခြင်း ပြုနိုင်သည်။

၄၅။ အလုပ်အမှုဆောင်အဖွဲ့သည် ဆေးကုသခွင့်လိုင်စင်ရ ဆရာဝန် တစ်ဦးဦးနှင့်ပတ်သက်၍ အောက်ပါအချက်တစ်ရပ်ရပ် ပေါ်ပေါက်ကြောင်း စစ်ဆေးတွေ့ရှိပါက ဆေးကုသခွင့်လိုင်စင်ကို ပယဖျက်ခြင်း သို့မဟုတ် ကာလအကန့်အသတ်ဖြင့် ရုပ်သိမ်းခြင်းပြုနိုင်သည် -

(က) ဆရာဝန်မှတ်ပုံတင်စာရင်းမှ ပယဖျက်ခံရခြင်း၊

(ခ) စိတ်ပိုင်းဆိုင်ရာ သို့မဟုတ် ကိုယ်အဂါကျန်းမာကြွိခိုင်မှ မရှိ

- (၁) ကောင်စီကသတ်မှတ်သောကာလအတွင်း လုံလောက်သော အကြောင်းပြချက်မရှိဘဲ ဆေးကုသခွင့်လိုင်စင်သက်တမ်း တိုးမြှင့်ရန် ပျက်ကွာက်ခြင်း။
- (၂) ကောင်စီက အသိအမှတ်မပြုသော ဘွဲ့၊ ဒီဂရီ၊ အဆင့်၊ ကျွမ်းကျင်မှုဆိုင်ရာ ပညာရပ်များကို မိမိ၏ အမည်နှင့် ယဉ်တဲ့၍ ဖော်ပြခြင်း။

**အနေး (၁၃)**

**မှတ်ပုံတင်ဆရာဝန်နှင့် ဆေးကုသခွင့်လိုင်စင်ရဆရာဝန်၏  
တာဝန်နှင့်ရပိုင်ခွင့်များ**

၄၆။ မှတ်ပုံတင်ဆရာဝန်နှင့် ဆေးကုသခွင့်လိုင်စင်ရ ဆရာဝန်များ  
သည် -

- (က) ဤပေါ်အရ ထုတ်ပြန်သော အမိန့်ကြောင်းကြောစာ၊ အမိန့်၊ ဗျွှုံးကြေားချက်နှင့် လုပ်ထုံးလုပ်နည်းများကို လိုက်နာရမည်။
- (ခ) ကောင်စီက သတ်မှတ်သည့် ဆရာဝန်၏ ကျင့်ဝတ်သိက္ဌာ များကို လိုက်နာစောင့်ထိန်းရမည်။
- (ဂ) ကောင်စီ၏ လုပ်ငန်းတာဝန်များ တိုးတက်အောင်မြင် စေရေးအတွက် ကောင်စီသို့ အကြံပြခွင့်ရှိသည်။
- (ဃ) မိမိ၏ နစ်နာချက်များကို ကောင်စီသို့ တင်ပြခွင့်ရှိသည် အပြင် ကောင်စီ၏ အကြံောက်ကိုလည်း ရယူနိုင်ခွင့်ရှိသည်။
- ၄၇။ (က) မှတ်ပုံတင်ဆရာဝန်သည် ကောင်စီဝင် ရွှေးချယ်တင်မြောက် ရာတွင် ဆန္ဒမဲ့ပေးပိုင်ခွင့်ရှိသည်။
- (ခ) နိုင်ငံဝန်ထမ်းမဟုတ်သည့် မှတ်ပုံတင်ဆရာဝန်သည် ကောင်စီက သတ်မှတ်ထားသည့် အရည်အချင်းပြည့်မီလျှင် ကောင်စီဝင်အဖြစ် ရွှေးချယ်တင်မြောက်ခံပိုင်ခွင့်ရှိသည်။

၄၈။ ဆေးကုသခွင့်လိုင်စင်ရ ဆရာဝန်သည် -

- (က) မိမိရရှိထားသော ဆေးကုသခွင့်လိုင်စင် အမျိုးအစားအရ ဆေးကုသခြင်းကို သတ်မှတ်ချက်များနှင့်အညီ ဆောင်ရွက် ခွင့်ရှိသည်။
- (ခ) မိမိရရှိထားသော ဆေးကုသခွင့်လိုင်စင်သက်တမ်း တိုးမြှင့်ရန် သတ်မှတ်ချက်များနှင့်အညီ ကောင်စီသို့ လျှောက်ထားခွင့် ရှိသည်။

အခန်း (၁၄)

**စီမံခန့်ခွဲရေးနည်းလမ်းအရ အရေးယဉ်ခြင်း**

၄၉။ ကောင်စီသည် မိမိကိုယ်တိုင် သိရှိခြုံဖြစ်စေ သတင်းပေးတိုင်ကြား သူက တိုင်ကြား၏ဖြစ်စေ မှတ်ပုံတင်ဆရာဝန် သို့မဟုတ် ဆေးကုသခွင့် လိုင်စင်ရသူတစ်ဦးဦးအား စုစုမ်းစစ်ဆေးရန် အကြောင်းပေါ်ပေါက်လျှင် ကောင်စိဝင်တစ်ဦးဦးနှင့် သက်ဆိုင်ရာပညာရှင် အနည်းဆုံး နှစ်ဦးပါဝင် သော စုစုမ်းစစ်ဆေးရေးအဖွဲ့ကို ဖွဲ့စည်းတာဝန်ပေးအပ်ရမည်။

၅၀။ ပုံးမ ၄၉ အရ ဖွဲ့စည်း တာဝန်ပေးအပ်ခြင်းခံရသော စုစုမ်းစစ်ဆေးရေးအဖွဲ့သည် သတ်မှတ်ချက်များနှင့် အညီ စုစုမ်းစစ်ဆေးပြီး သုံးသပ်ချက်၊ အကြံပြုချက်တို့နှင့် အတူ အလုပ်အမှုဆောင်အဖွဲ့သို့ တင်ပြရမည်။

၅၁။ အလုပ်အမှုဆောင်အဖွဲ့သည် စုစုမ်းစစ်ဆေးရေးအဖွဲ့၏ တင်ပြချက်ကို စိစစ်ပြီး တွေ့ရှိချက်များအရ ကောင်စီ၏ သဘောတူညီချက်ဖြင့် အောက်ပါ အရေးယဉ်ဆောင်ရွက်မှုတစ်ခုခုကို ပြုလုပ်နိုင်သည် -

(က) သတိပေးခြင်း၊

(ခ) ဆေးကုသခွင့်လိုင်စင်ကို ကာလ အကန်းအသတ်ဖြင့် ရုပ်သိမ်းခြင်း၊

(ဂ) ဆေးကုသခွင့်လိုင်စင်ကို ပယ်ဖျက်ခြင်း၊

(ဃ) မှတ်ပုံတင် ပယ်ဖျက်ခြင်း။

အခန်း (၁၅)

**အယူခံခြင်း**

၅၂။ အလုပ်အမှုဆောင်အဖွဲ့က ပုံးမ ၂၉၊ ပုံးမ ၃၂၊ ပုံးမ ၃၄၊ ပုံးမ ၃၆၊ ပုံးမ ၃၈၊ ပုံးမ ၄၀၊ ပုံးမ ၄၂၊ ပုံးမ ၄၄၊ ပုံးမ ၄၆၊ ပုံးမ ၄၇ သို့မဟုတ် ပုံးမ ၅၁ အရ ပြုလုပ်သည့် ဆောင်ရွက်မှုတစ်ခုခုကို မကျေနပ်သူသည် ယင်းဆုံးဖြတ်ချက် ချမှတ်သောနေ့မှ ရက်ပေါင်း ၉၀ အတွင်း ကောင်စီသို့ အယူခံနိုင်သည်။

၅၃။ ပုံးမ ၅၂ အရ အယူခံရာတွင် ချမှတ်သော ကောင်စီ၏ဆုံးဖြတ်ချက်သည် အပြီးအပြုတ် ဖြစ်စေရမည်။

အန်း (၁၆)  
တားမြစ်ချက်နှင့်ပြစ်ဒဏ်များ

၅၄။ မည်သူမျှ ဆေးကုသခွင့်လိုင်စင်မရှိဘ ဆေးကုသခြင်း မပြုရ။

၅၅။ ဆေးကုသခွင့်လိုင်စင်ရသူ မည်သူမျှ ဆေးကုသသည့် လုပ်ငန်း ဆောင်ရွက်ရာတွင် သက်ဆိုင်ရာ ဆေးကုသသည့် လုပ်ငန်းအလိုက် ကျမ်းကျင်မှုရှိကြောင်း သက်ဆိုင်ရာဌာန၊ အဖွဲ့အစည်းက ထုတ်ပေးသည့် လိုင်စင်၊ မှတ်ပုံတင်လက်မှတ်၊ ခွင့်ပြုချက်၊ သင်တန်းဆင်းလက်မှတ် သို့မဟုတ် အထောက်အထားရရှိသူမှ အပ အခြားသူကို တာဝန်ပေး ဆောင်ရွက်စေခြင်း မပြုရ။

၅၆။ ဆေးကုသခွင့်လိုင်စင်ရသူ မည်သူမျှ –

(က) ကောင်စီကထုတ်ပေးသည့် လိုင်စင်ပါ ခွင့်ပြုသည့် ဆေးကုသ ခြင်း အမျိုးအစားမှ အပ အခြား ဆေးကုသခြင်းလုပ်ငန်း ဆောင်ရွက်ခြင်း မပြုရ။

(ခ) ကောင်စီကထုတ်ပေးသည့် လိုင်စင်ပါ ကန့်သတ်ချက်များကို ကျူးလွန်ဖောက်ဖျက် ဆောင်ရွက်ခြင်း မပြုရ။

၅၇။ ဆေးကုသခွင့်လိုင်စင်ရသူ မည်သူမျှ ကောင်စီက အသိအမှတ် မပြုသော ဘူး၊ ဒီဂရီ၊ အဆင့်၊ ကျမ်းကျင်မှုဆိုင်ရာ ပညာရပ်များကို မိမိ၏ အမည်နှင့် ယဉ်တဲ့၍ ဖော်ပြခြင်း မပြုရ။

၅၈။ မည်သူမဆို ပုံမှန်မ ၅၄ ပါ တားမြစ်ချက်ကျူးလွန် ကြောင်း ပြစ်မှုထင်ရှား စီရင်ခြင်း ခံရလျှင် ထိသူကို ကျပ် ငါးသိန်းအောက်မလျှော့သော ငွေဒက် ချမှတ်ရမည်။

၅၉။ မည်သည့် ဆေးကုသခွင့်လိုင်စင်ရ ဆရာဝန်မဆို ပုံမှန်မ ၅၅ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင် ထိသူကို ကျပ် ငါးသိန်းအောက်မလျှော့သော ငွေဒက် ချမှတ်ရမည်။

၆၀။ ဆေးကုသခွင့်လိုင်စင်ရရှိသူ မည်သူမဆို ပုံမှန်မ ၅၆ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင် ထိသူကို သုံးနှစ်အထိ ထောင်ဒက်ဖြစ်စေ၊ ငွေဒက်ဖြစ်စေ၊ ဒဏ်နှစ်ရပ်လုံး ဖြစ်စေ ချမှတ်ရမည်။

၆၁။ ဆေးကုသခွင့်လိုင်စင်ရရှိသူ မည်သူမဆို ပုံမှန်မ ၅၇ ပါ တားမြစ်ချက် ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်း ခံရလျှင် ထိသူကို

ခြောက်လအထိ ထောင်ဒက်ဖြစ်စေ၊ ငွေဒက်ဖြစ်စေ၊ ဒက်နှစ်ရပ်လုံး  
ဖြစ်စေ ချမှတ်ရမည်။

### အခန်း (၁၃)

#### အထွေထွေ

၆၂။ ဆေးကုသခွင့်လိုင်စင်ရသူ ကိုယ်တိုင်လက်မှတ်ရေးထိုးခြင်း မရှိ  
သော ဆေးလက်မှတ်နှင့် ဆေးဘက်ဆိုင်ရာ အထောက်အထားများသည်  
တရားဝင်ဖြစ်သည်ဟု မမှတ်ယူရ။

၆၃။ ဆေးကုသခွင့်လိုင်စင်ရသူတစ်ဦးဦးသည် လူနာအကျိုးအတွက်  
ငါး၏ သဘောတူညီချက်ဖြင့် ဆေးပညာရပ်ဆိုင်ရာ ထိုက်သင့်သော သတိ  
ပြုခြင်းဖြင့် ဆုံးဖြတ်၍ ဆရာဝန်ကျင့်ဝတ်နှင့် အညီ ဆောင်ရွက်ခဲ့လျှင်  
ယင်းဆောင်ရွက်ချက်ကို ပေါ့လျှော့စွာ ဆောင်ရွက်သည်ဟု မမှတ်ယူရ။

၆၄။ ဤဥပဒေအရ ပြန်မှုကျူးလွန်သူကို တရားစွဲဆုံးခြင်းနှင့်စပ်လျဉ်း၍  
တရားစွဲဆုံးရသူသည် မှတ်ပုံတင်ဆရာဝန်ဖြစ်ပါက သက်ဆိုင်ရာ အဖွဲ့  
အစည်းများသည် ကောင်စီထိုး အသိပေး အကြောင်းကြားရမည်။

၆၅။ မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာရေး  
နှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀) အရ ထုတ်ပြန်ခဲ့သော  
နည်းဥပဒေများ၊ အမိန့်နှင့် ညွှန်ကြားချက်များသည် ဤဥပဒေနှင့်  
မဆန့်ကျင့်သရွှေ့ ဆက်လက်ကျင့်သုံးနိုင်သည်။

၆၆။ ကောင်စီသည် မြန်မာနိုင်ငံဆေးကောင်စီဥပဒေ (နိုင်ငံတော်  
အေးချမ်းသာယာရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀)  
အရ ဖွဲ့စည်းထားသော ကောင်စီပိုင်ရန်ပုံငွေများကိုလည်းကောင်း၊  
ရွှေ့ပြောင်းနိုင်သောပစ္စည်းနှင့် မရွှေ့ပြောင်းနိုင်သောပစ္စည်းများကို  
လည်းကောင်း၊ ဆောင်ရွက်ခဲ့လုပ်ငန်းများကိုလည်းကောင်း၊ ဆောင်ရွက်ပြီး  
လုပ်ငန်းများကိုလည်းကောင်း၊ ရရန်ပိုင်ခွင့်နှင့် ပေးရန်တာဝန်များကို  
လည်းကောင်း အသိုးသီး ဆက်ခံရမည်။

၆၇။ မြန်မာနိုင်ငံဆေးကောင်စီဥပဒေ (နိုင်ငံတော် အေးချမ်းသာယာ  
ရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀) အရ ဖွဲ့စည်း  
ထားသော ပြည်ထောင်စုမြန်မာနိုင်ငံဆေးကောင်စီသည် ဤဥပဒေအရ  
ကောင်စီမဖွဲ့စည်းမီ ယင်း၏ တာဝန်နှင့် လုပ်ပိုင်ခွင့်များကို ဆက်လက်  
ဆောင်ရွက်ရမည်။

၆၈။ ကောင်စီသည် အမိန့်ကြော်ကြောစာ၊ အမိန့်၊ ညွှန်ကြားချက်နှင့်  
လုပ်ထုံးလုပ်နည်းများကို ထုတ်ပြန်နိုင်သည်။

၆၉။ မြန်မာနိုင်ငံဆေးကောင်စီဥပဒေ (နိုင်ငံတော်အေးချမ်းသာယာ  
ရေးနှင့် ဖွံ့ဖြိုးရေးကောင်စီဥပဒေအမှတ် ၁/၂၀၀၀) ကို ဤဥပဒေဖြင့်  
ရုပ်သိမ်းလိုက်သည်။

---

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြားခံဥပဒေ  
အရ ကျွန်ုပ် လက်မှတ်ရေးထိုးသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်